

## मदर डेयरी ने भोपाल में लॉन्च किया पॉली पैक मिल्क

### स्वतंत्र समय भोपाल।

दूध एवं दूध उत्पादों में अग्रणी तथा राष्ट्रीय डेरी विकास बोर्ड की सब्सिडरी मदर डेयरी ने झीलों की नगरी भोपाल में अपने दूध की बिक्री शुरू करने का ऐलान किया है। इंदौर, ग्वालियर और जबलपुर के बाद मध्य प्रदेश में विस्तार रणनीति के तहत कंपनी ने भोपाल में प्रवेश किया है। मदर डेयरी का दूध देश के 100 से अधिक शहरों में उपलब्ध है।

लॉन्च के तहत मदर डेयरी दूध के चार वेरिएंट शहर में उतार रही है, इनमें फुल क्रीम दूध, डबल टोन्ड दूध, सुपर टी दूध और भारत का सबसे ज्यादा बिकने वाला गाय का दूध शामिल है। इस रेंज को शहर के 1500 आउटलेट्स में उपलब्ध कराया जाएगा और आने वाले समय में आउटलेट्स की संख्या को बढ़ाकर 2500 तक किया जाएगा। इस अवसर पर विनोद चोपड़ा, सीनियर बिज़नेस



हेड - मिल्क, मदर डेयरी ने कहा, "मदर डेयरी में, हम उत्पादक को दूध के सही दाम तथा उपभोक्ताओं को गुणवत्तापूर्ण एवं सुरक्षित उत्पाद उपलब्ध कराकर किसानों एवं उपभोक्ताओं दोनों की उम्मीदों पर खरे उतरने के लिए प्रतिबद्ध हैं। मध्य प्रदेश में मिली शानदार प्रतिक्रिया तथा हाल ही में इंदौर में मिली सफलता ने हमें भोपाल के बाजार में प्रवेश करने के लिए प्रेरित किया, जिसके तहत अब भोपाल के उपभोक्ता हमारे गुणवत्तापूर्ण दूध का लाभ उठा सकेंगे और साथ ही हमारे दूध उत्पादकों को भी नया बाजार मिलेगा।